



मैं खिलाड़ी की काबिलियत का आकलन इस आधार पर करता हूँ कि वह कितने साल खेल सका। - रिंकी पॉटिंग

पूर्व ऑस्ट्रेलियाई खिलाड़ी, खिलाड़ियों की काबिलियत को लेकर।



## आज का खिलाड़ी



विश्व के नंबर एक खिलाड़ी नोवाक जोकोविच सर्पस्का ओपन टेनिस टूर्नामेंट के क्वार्टर फाइनल में अपने हमवतन डुसान लाजोविच से हार गए। यह पिछले 11 वर्षों में पहला अवसर है जबकि जोकोविच को अपने हमवतन किसी खिलाड़ी से हार का सामना करना पड़ा।

क्या आप जानते हैं? ... प्रथम श्रेणी क्रिकेट में सर्वाधिक व्यक्तिगत स्कोर का विश्व रिकॉर्ड ब्रायन लारा के नाम है। लारा ने 1994 में वारविकशायर की तरफ से डरवन के खिलाफ 501 रन की नाबाद पारी खेली।

## नोवाक जोकोविच

राष्ट्रत जयपुर, 14 जून, 2023 7

लाजोविच ने शुक्रवार को खेले गए इस मैच में 6-4 7-6 (6) से जीत दर्ज करने के बाद कहा, "यह मेरे करियर की सबसे बड़ी जीत है। जोकोविच मेरा अच्छा दोस्त और हमारे देश का नायक है। मैंने उसे हराने के बारे में सोचा तक नहीं था लेकिन ऐसा हो गया।"

## क्या अब विराट-रोहित युग से आगे बढ़ने का समय है

दोनों की कप्तानी में आईसीसी के छह टूर्नामेंट खेले, टॉपों एक भी नहीं जीतीं नई दिल्ली, 13 जून। रविवार को ऑस्ट्रेलिया ने भारत को हराकर वर्ल्ड टेस्ट चैंपियनशिप की टॉफी पर कब्जा जमा लिया। ऑस्ट्रेलिया के खिलाफ एकतरफा अंदाज में हराने के बाद भारतीय टीम और इसकी लीडरशिप पर उठ रहे सवाल और भी मजबूत हो गए हैं। विराट कोहली और रोहित शर्मा पिछले एक दशक से ज्यादा समय से भारतीय क्रिकेट के दो सबसे बड़े स्टार हैं। साल 2016 के बाद हुए 6 टूर्नामेंट में भारत ने इनकी कप्तानी में शिरकत की है, लेकिन कामयाबी किसी में भी नहीं मिली। इन दोनों से पहले टीम के लीडर महेंद्र सिंह धोनी थे। उनकी अगुआई में भारत ने 3 टॉफी जीतीं। आखिरी खिताबी जीत 2013 में चैंपियंस ट्राफी के रूप में आई थी। इसके बाद से ही भारत का टॉफी कैबिनेट खाली है। धोनी अपनी कप्तानी के आखिरी तीन साल में कोई खिताब नहीं जिता पाए थे। उनके जाने के बाद भारतीय फैंस ने उम्मीद जताई थी कि विराट कोहली के आने से टॉफी का सूखा खत्म होगा। कोहली के बाद यह आस रोहित शर्मा से बंधी, लेकिन दोनों ही खिताबी कामयाबी हासिल नहीं कर पाए। बतौर कप्तान मैच जीतने के लिहाज से कोहली का रिकॉर्ड शानदार रहा है, लेकिन वे टीम को बड़े टूर्नामेंट में कामयाब नहीं बना पाए। विराट ने 213 इंटरनेशनल मैचों में भारत की कप्तानी की और 135 में टीम जीतीं। सिर्फ 60 में हार का सामना करना पड़ा। 3 मैच टाई, 11 ड्रा और 4 नो रिजल्ट रहे। जीत और हार का औसत 2.250 रहा। यानी उनकी कप्तानी में भारत ने जितने मैच गंवाए उसके दोगुने से भी ज्यादा जीते। हालांकि कोई टूर्नामेंट का खिताब जीतना कप्तान विराट के लिए सपना ही रह गया। हां, जूनियर लेवल पर उन्होंने अंडर-19 वर्ल्ड कप जरूर जीता है। 2017 में इंग्लैंड में हुआ चैंपियंस ट्राफी टूर्नामेंट बतौर कप्तान विराट का पहला टूर्नामेंट था। इसके फाइनल में भारत को पाकिस्तान के खिलाफ करारी शिकस्त मिली। इसके बाद 2019 वनडे वर्ल्ड कप में भारत सेमीफाइनल में न्यूजीलैंड से हारा। 2021 फाइनल में भारत को न्यूजीलैंड ने ही हराया। 2021 टी-20 वर्ल्ड कप में टीम इंडिया सेमीफाइनल में भी नहीं पहुंच सकी। यानी विराट ने दो टूर्नामेंट के फाइनल तक भारत को पहुंचाया, लेकिन फिनिश लाइन पार नहीं कर सके।

## सर्वश्रेष्ठ प्रदर्शन के इरादे से महिला हैडबॉल टीम पहुंची कजाखिस्तान

नई दिल्ली 13 जून। कप्तान निधि शर्मा के नेतृत्व में भारतीय महिला टीम बुधवार से शुरू होने वाली छठी एशियन महिला क्लब लीग हैडबॉल चैंपियनशिप में हिस्सा लेने के लिये कजाखिस्तान के अलमाटी पहुंच गयी। टीम का उपकप्तान मेनिका को बनाया गया है। आगामी 14 से 20 जून तक आयोजित इस चैंपियनशिप में भारतीय टीम के दल प्रमुख डा.आनन्देश्वर पाण्डेय बनाए गए हैं। नई दिल्ली से रवानगी से पूर्व हैडबॉल एसोसिएशन इंडिया के अध्यक्ष दिग्विजय सिंह चौटला, कोषाध्यक्ष डा.तेजराज सिंह व महासचिव ए.जगनमोहन राव ने भारतीय टीम के चैंपियनशिप में सर्वश्रेष्ठ प्रदर्शन की कामना की। इस अवसर पर हैडबॉल एसोसिएशन इंडिया के कार्यकारी निदेशक डा.आनन्देश्वर पाण्डेय ने बताया कि भारतीय खिलाड़ी पिछले काफी अरसे से अंतर्राष्ट्रीय क्षितिज पर शानदार प्रदर्शन कर रहे हैं। मुझे पूरा विश्वास है कि भारतीय खिलाड़ी इस टूर्नामेंट में सर्वश्रेष्ठ प्रदर्शन करने व अपनी छाप छोड़ने में कामयाब होंगी। भारतीय महिला हैडबॉल टीम: निधि शर्मा (कप्तान), मेनिका (उपकप्तान), मिताली शर्मा, दीक्षा कुमारी, पिपिका ठाकुर, खुशबू आचार्य, रेखा, ज्योति मीना, ऐराटा मीना, अक्षया, अक्सा सनी, शालिनी ठाकुर, आशा रानी, भावना। आफिशियल :- मुख्ध कोच : सचिन चौधरी, कोच : साइडल डिप्यूटी, मैनेजर : शिवबचन प्रजापति, असिस्टेंट मैनेजर : अजय कुमार जायसवाल, हेड ऑफ डेलीगेशन : डा: आनन्देश्वर पाण्डेय।

## स्टार स्पোর্ट्स ने विंबलडन 2023 के लिए लांच किया प्रोमा

मुंबई, 13 जून। साल के सबसे बड़े टेनिस टूर्नामेंट विंबलडन का जर्न मनाने और प्रेसकों को उत्साह बढ़ाने के लिये स्टार स्पোর্ट्स ने एक आकर्षक प्रोमो 'आलवेज लाइक बने बिफोर' लांच किया है। विंबलडन में घास के मैदानों को बेहद बारीकी से सजाया गया है और एक शाब्दिक रूप में भी अधिक समय तक इसका समृद्ध इतिहास रहा है। इस साल यह प्रतिष्ठित टूर्नामेंट तीन से 16 जुलाई के बीच खेला जायेगा जिसे भारत में स्टार स्पোর্ट्स 2, स्टार स्पোর্ट्स सिलेक्ट 1, स्टार स्पোর্ट्स सिलेक्ट 2 और डिजिटल हॉटस्टार पर देखा जा सकेगा। प्रोमो में फिल्म खिलाड़ियों के कोशल, अटूट ड्रम संकल्प और अदम्य भावना के असाधारण प्रदर्शन को उजागर किया गया है। फिल्म में महान नोवाक जोकोविच, विश्व नंबर 1 इगा स्वेटेक और कार्लोस अल्कराज, स्टेफानोस पिसिटिपास और कोको गॉफ जैसे होनहार खिलाड़ी हैं जो ताज के लिए कड़ी चुनौती पेश करने के लिए तैयार हैं। गौरतलब है कि इस प्रतिष्ठित टेनिस टूर्नामेंट में मौजूदा चैंपियन नोवाक जोकोविच खिताब बचाने के इरादे से उतरेंगे।

## वेस्टइंडीज दौर में नये चेहरों को मौका मिलने के आसार

नई दिल्ली 13 जून। इंडियन प्रीमियर लीग के हाल ही में संपन्न सत्र में अपने हुनर का लोहा मनवाने वाले रिंकू सिंह और यशस्वी जायसवाल जैसे चेहरों को अगले मैचों में वेस्टइंडीज के खिलाफ होने वाले पांच मैचों की एक दिवसीय श्रृंखला में मौका मिलने की पूरी संभावना है। विश्व टेस्ट चैंपियनशिप (डब्ल्यूटीसी) के फाइनल में किरी हार के बाद स्वदेश लौटी भारतीय टीम में मिली एक महाने के विश्राम के बाद जुलाई में वेस्टइंडीज दौर की शुरूआत करेगी। कैरीबियन टीम के खिलाफ भारत दो टेस्ट मैच, तीन वनडे और पांच टी-20 मैच खेलेगा। दौर की शुरूआत 12 जुलाई से खेले जाने वाले टेस्ट मैच से होगी जबकि दौर का समापन टी-20 मैचों की श्रृंखला से होगा।

# डेनवर नगेट्स ने एनबीए लीग का टाइटल जीतकर इतिहास रचा, पहली बार विजेता बनी



नई दिल्ली, 13 जून। डेनवर नगेट्स ने मंगलवार को नेशनल बास्केटबॉल एसोसिएशन लीग का खिताब जीतकर इतिहास रच दिया। अमेरिका के डेनवर के बॉल परिना में खेले गए फाइनल मैच में टीम ने मियामी हीट को 94-89 से हराया। डेनवर नगेट्स साल 1967 से चैंपियनशिप में हिस्सा ले रही है, लेकिन यह पहली बार है जब उसने ट्राफी जीती

# रवि शास्त्री ने कहा, खिलाड़ी फैसला करें, आईपीएल जरूरी या डब्ल्यूटीसी

मुंबई 13 जून। विश्व टेस्ट चैंपियनशिप के फाइनल में भारत को मिली करारी हार के बाद दिग्गज क्रिकेटरों के बीच छिड़ी बहस के बीच भारत के पूर्व कोच रवि शास्त्री का मानना है कि वह खिलाड़ियों पर निर्भर करता है कि वे इंडियन प्रीमियर लीग जैसे व्यावसायिक टूर्नामेंट को चुनते हैं अथवा डब्ल्यूटीसी सरोखे प्रतिष्ठित मैचों की तैयारी में अपना समय और ऊर्जा खपाते हैं। क्रिकेटिंग के अनुसार शास्त्री ने स्टार स्पॉट्स से बातचीत में कहा, देखिए ऐसा कभी नहीं होने वाला है कि आपको किसी मैच या सीरीज को तैयारी के लिए 20-21 दिन मिले। अंतिम बार ऐसा 2021 के इंग्लैंड दौर पर हुआ था, जब भारतीय टीम पहले टेस्ट से तीन सप्ताह पहले वहां पहुंच गई थी। इसका भारत को फायदा भी हुआ और वे सीरीज में 2-1 से आगे थे। लेकिन यह तभी संभव हो पाया था, जब कोरोना के कारण आईपीएल का दूसरा हाफ टल गया था। तभी इतना समय मिल पाया था। उन्होंने कहा, हम यथार्थ में जीना होगा। आपको ये 20 दिन कभी नहीं मिलेंगे

और अगर ऐसा होता है तो आपको आईपीएल छोड़ना होगा। यह अब खिलाड़ियों और बीसीसीआई पर निर्भर करता है। मुझे लगता है कि बीसीसीआई भी इस पर ध्यान देना। अगर हर बार डब्ल्यूटीसी का फाइनल आईपीएल के एक सप्ताह बाद जून में पड़ता है तो फाइनल में पहुंचने वाले फ्रैंचाइजियों के लिए कुछ शर्तें हानी चाहिए। गौरतलब है कि डब्ल्यूटीसी चैंपियनशिप के फाइनल में हार के बाद कप्तान रोहित शर्मा ने कहा था कि डब्ल्यूटीसी फाइनल जैसे मैचों की तैयारियों के लिए आदर्श रूप से कम से कम 20-25 दिन चाहिए होते हैं जबकि आईपीएल के बाद टीम को तैयारी का अवसर नहीं मिलता। भारतीय कोच राहुल द्रविड़ ने भी डब्ल्यूटीसी फाइनल से पहले व्यस्त शेड्यूल का हवाला दिया था और कहा था कि एक कोच के तौर पर वह ऐसी तैयारियों से बिल्कुल भी खुश नहीं हो सकते, लेकिन सच्चाई यही है कि उन्हें इससे अधिक समय मिल ही नहीं सकता है। उन्होंने कहा था, शेड्यूल बहुत टाइट है, जब आप यहां

पर तीन सप्ताह पहले आते हो और दो अभ्यास मैच खेलते हो, तब आपकी तैयारी बेहतर होती है। लेकिन यह सुविधा हमारे पास नहीं है। हालांकि यह कोई बहाना या शिकायत भी नहीं है। भारतीय घरेलू क्रिकेट में कई ऐसे खिलाड़ी हैं जो बेहतरिन कर रहे हैं, उन्हें बस दृढ़ता और सही मौका देने की जरूरत है। भारत को अगले डब्ल्यूटीसी चक्र की शुरूआत जुलाई में वेस्टइंडीज के खिलाफ सीरीज से करना है। इस साल अक्टूबर-नवंबर में 50 ओवर के विश्व कप को देखते हुए भारतीय टीम प्रबंधन को खिलाड़ियों का चर्कलेंड मैनेजमेंट भी करना है। इसका मतलब यह भी है कि वेस्टइंडीज दौर पर कुछ खिलाड़ियों की आराम भी दिया जा सकता है। शास्त्री का मानना है कि यह सही मौका है जब कुछ युवा खिलाड़ियों को मौका दिया जाए, जो आगे अनुभवी खिलाड़ियों की जगह भी ले सकें। उन्होंने भारतीय टीम प्रबंधन और चयनकर्ताओं से कुछ कठिन निर्णय लेने की भी बात कही।

उन्होंने कहा, थिंक-टैंक और चयनकर्ताओं को भविष्य को देखते हुए योजना बनानी होगी। ऑस्ट्रेलिया ऐसा कई वर्षों से करता आ रहा है। वे सिर्फ आज नहीं बल्कि अगले तीन साल की टीम बनाते हैं। वे इसका इंतजार नहीं करते कि अचानक से कुछ खिलाड़ी संन्यास लें या खराब फॉर्म में आएँ और उनके पास कोई विकल्प ही ना रहे। उनकी टीम में युवा और अनुभव का मिश्रण है। वहां के युवा खिलाड़ी, अनुभवी खिलाड़ियों से तेजी से सीखते हैं। वहां का टीम प्रबंधन कठिन निर्णय भी लेता है, जिसको कई लोग पसंद नहीं करते, लेकिन वह टीम के हित में होता है। तभी उनकी टीम इतनी मजबूत है। यही योजना भारत को भी बनानी होगी। कप्तान रोहित भी कहीं ना कहीं शास्त्री की बातों से सहमत नजर आते हैं। उन्होंने फाइनल के बाद पौस्ट मैच कॉन्फ्रेंस में कहा था, हमें कुछ सवालों का जवाब दूना होगा। घरेलू क्रिकेट में कई ऐसे खिलाड़ी हैं जो बढ़िया प्रदर्शन कर रहे हैं। उन्हें बस दृढ़ता, तराशने और सही समय पर सही मौका देने की जरूरत है।

## डब्ल्यूटीसी हार पर तेंदुलकर ने पूछा- अश्विन बाहर क्यों

गावस्कर ने कहा- कोहली ने कैसा शॉट खेला: रोहित बोले- शॉट खेलने की छूट दी थी

नई दिल्ली, 13 जून। ऑस्ट्रेलिया से वर्ल्ड टेस्ट चैंपियनशिप का फाइनल हराने के बाद इंडिया के क्रिकेट लीजेंड्स टीम पर सवाल उठा रहे हैं। सचिन तेंदुलकर ने आर अश्विन जैसे स्पिनर को टीम से बाहर रखने पर हैरानी जताई। सुनील गावस्कर ने कहा कि कोहली ने खराब शॉट खेला। उनसे पूछना चाहिए कि वो क्या शॉट था। टीम इंडिया के कप्तान ने फाइनल हराने के बाद रविवार को सफाई दी थी कि उनकी टीम के बल्लेबाजों के एकाटाता में कोई कमी नहीं थी, बस टीम थोड़ा अलग बल्लेबाजी का प्लान लेकर उतरी थी। सचिन तेंदुलकर ने ट्वीट किया, "पहली पारी में इंडिया को ज्यादा स्कोर करना था, ताकि वो खेल में बने रहे। लेकिन वो ऐसा नहीं कर पाए। टीम के लिए कुछ अच्छे मोमेंट्स भी थे। लेकिन मैं यह समझ नहीं पा रहा हूँ कि अश्विन को टीम से बाहर क्यों रखा गया, जबकि अभी वो दुनिया का नंबर वन टेस्ट बॉलर है। मैंने

मैंच से पहले भी कहा था कि टैंटेन्डेड स्पिनर्स हमेशा घूमने वाले विकेट के परसेस नहीं रहते। वे उछाल और गति में बदलाव से विकेट का इस्तेमाल करते हैं। ये भी नहीं भूलना चाहिए कि ऑस्ट्रेलिया के टॉप 8 बल्लेबाजों में 5 लेफ्ट हैंडर थे। तेंदुलकर ने यह सवाल इसलिए भी उठाया, क्योंकि मौजूदा सीजन में अश्विन ने 13 टेस्ट में 61 विकेट लिए हैं। गावस्कर ने स्टार स्पोट्स से कहा, "कोहली का शॉट खराब था। वो बहुत ही साधारण शॉट था। आप मुझे पूछने की बजाय कोहली से पूछें कि वो क्या शॉट था। हम इतनी बार बात कर चुके हैं कि टीम के बल्लेबाजों के एकाटाता में कोई कमी नहीं थी, बस टीम थोड़ा अलग बल्लेबाजी का प्लान लेकर उतरी थी। सचिन तेंदुलकर ने ट्वीट किया, "पहली पारी में इंडिया को ज्यादा स्कोर करना था, ताकि वो खेल में बने रहे। लेकिन वो ऐसा नहीं कर पाए। टीम के लिए कुछ अच्छे मोमेंट्स भी थे। लेकिन मैं यह समझ नहीं पा रहा हूँ कि अश्विन को टीम से बाहर क्यों रखा गया, जबकि अभी वो दुनिया का नंबर वन टेस्ट बॉलर है। मैंने

"फाइनल में एक मैच की बजाय तीन मैचों की सीरीज हो। हमने कड़ी मेहनत की, बड़ी टीमों को उनके घर में कड़ी टक्कर दी और लगातार दूसरी बार यहां तक पहुंचे, लेकिन केवल एक ही मैच खेलकर चैंपियनशिप गंवा दी। मुझे लगता है अगले साइकल में तीन मैचों की सीरीज सही रहेगी।" इंटरनेशनल क्रिकेट काउंसिल ने अगला फाइनल लॉर्ड्स पर खेले जाने की घोषणा पहले ही कर दी है। ऐसे में रोहित ने कहा, "यह मैच कहीं भी कराया जा सकता है। जून में फाइनल नहीं होना चाहिए। यह साल में किसी भी समय हो सकता है। सिर्फ इंग्लैंड में ही नहीं, बल्कि कहीं भी हो सकता है।" टीम इंडिया के कप्तान बोले, "ऐसे फाइनल के लिए 20 से 25 दिन की तैयारी चाहिए। पिछली बार इंग्लैंड में हमने यही किया था और नतीजा आपने देखा। हम 2-1 से आगे थे जब अगला मैच स्थगित हुआ था। टेस्ट क्रिकेट में काफी अनुशासन की जरूरत है।" रोहित ने ये माना कि दूसरी इनिंग में कई गलत शॉट्स खेले गए, लेकिन उन्होंने टीम की बेहद आक्रामक बैटिंग पर कुछ नहीं कहा।

## इंडोनेशिया ओपन के प्री-क्वार्टर फाइनल में पहुंची सिंधु

// प्रणय भी अगले दौर में, त्रीशा-गायत्री की जोड़ी बाहर //



नई दिल्ली, 13 जून। भारत की स्टार शटलर पीवी सिंधु ने मंगलवार को जकार्ता में खेले जा रही इंडोनेशिया ओपन वर्ल्ड टूर सुपर 1000 के पहले राउंड में इंडोनेशिया टिगोरिया मारिस्का तुजुंग को हराकर प्री-क्वार्टर फाइनल में जगह बना ली है।

मेंस सिंगल में एचएस प्रणय भी अपना मुकाबला जीत कर अगले दौर में पहुंच गए हैं। वहीं त्रीशा जॉली और गायत्री गोपीचंद को हराकर सिंधु ने प्री-क्वार्टर फाइनल में जगह बना ली है।

पिछले दो टूर्नामेंट के पहले दौर से बाहर होने वाली सिंधु ने इंडोनेशिया की खिलाड़ी को 38 मिनिट तक चले मुकाबले में सीधे सेटों में 21-19 21-15 से हराकर प्री-क्वार्टर फाइनल में जगह बनाई। दो बार की ओलंपिक पदक विजेता सिंधु की टिगोरिया के खिलाफ पिछले तीन मैच में यह पहली जीत है। सिंधु के खिलाफ टिगोरिया ने पहले गेम में अच्छी शुरुआत करते हुए 9-7 की बढ़त बनाई लेकिन भारतीय खिलाड़ी ने अपनी लंबाई का फायदा उठाते हुए अच्छे अंक जुटाए और टिगोरिया की लगातार तीन गलतियों से ब्रेक तक 11-10 की बढ़त बना ली और फिर गेम जीतने में सफल रही। दूसरे गेम में सिंधु बेहतर लय में नजर आईं। सिंधु की टिगोरिया के खिलाफ 10 मैच में यह आठवीं जीत है जबकि उन्हें दो बार हार का सामना करना पड़ा है। सिंधु अगले दौर में तीसरी वरीय ताइ जु गिंग से थिड़ेंगी। ताइवान की खिलाड़ी ने सिंधु के खिलाफ पिछले लगातार आठ मुकाबले जीते हैं और भारतीय खिलाड़ी के खिलाफ उनकी जीत-हार का रिकॉर्ड 18-5 है।

# टेस्ट कप्तानी छोड़ने का फैसला विराट का था, तब रोहित बेस्ट ऑप्शन थे : गांगुली

// डब्ल्यूटीसी हार पर कहा- टीम में लड़ने का जज्बा नहीं दिखा //

नई दिल्ली, 13 जून। पूर्व भारतीय कप्तान सौरव गांगुली ने कहा है कि नहीं चाहता था कि विराट कोहली टेस्ट की कप्तानी छोड़ें। उनसे टेस्ट की कप्तानी न छोड़ने के लिए अनुरोध भी किया गया था। उन्होंने कहा कि कप्तानी छोड़ने का फैसला विराट का था। हमने जब यह खबर सुनी तो हम भी हैरान रह गए थे। इसके लिए तैयार नहीं था। उस वक्त टीम में रोहित शर्मा ही कप्तानी का बेहतर विकल्प थे। गांगुली ने फाइनल में हार पर कहा- टीम की अप्रोच डिफेंसिव थी। टीम ने रिस्क नहीं लिया। इस टीम को खुलकर खेलना चाहिए। जीत मिलेगी। गांगुली ने यह बात एक टीवी चैनल को दिए इंटरव्यू में कही। विराट ने जनवरी 2022 में टेस्ट टीम की कप्तानी छोड़ी थी। यह फैसला उन्होंने सातथ अफ्रीका सीरीज में 2-1 से हार के बाद किया था।

उन्होंने नवंबर 2021 टी-20 वर्ल्ड कप के बाद उन्होंने टी-20 टीम की कप्तानी छोड़ी। दिसंबर 2021 में उन्हें वनडे टीम की कप्तानी से हटा दिया गया था। गांगुली ने कहा, रोहित ने 5 खिताब जीते हैं। उन्होंने 2018 में भारत को एशिया कप में भी जीत दिलाई थी। रोहित को तब तक बतौर कप्तान जो भी जिम्मेदारी दी गई थी, उसमें वे सफल रहे थे। विराट इस समय भारतीय टीम की कप्तानी के लिए रोहित ही ठीक हैं। रोहित और द्रविड़ को आगे होने वाले टूर्नामेंट में ज्यादा रिस्क लेने की क्षमता दिखानी होगी।" गांगुली ने कहा कि फाइनल में टीम इंडिया ने टी-20 वर्ल्ड कप के सेमीफाइनल वाली गलती दोहराई। टीम द ओवल में खिताबी मुकाबले में रिस्क लेने की हिम्मत नहीं दिखा सकी। भारतीय टीम को रिस्क लेना चाहिए था। टॉस जीतकर पहले

बैटिंग करना बेहतर होता। इससे टीम की मानसिक मजबूती सामने आती। 2006 में सातथ अफ्रीका के खिलाफ टेस्ट मैच में राहुल द्रविड़ ने बतौर कप्तान कठिन पिच पर पहले बैटिंग करने का फैसला लिया था और उस मैच में जीत भी दर्ज की थी।" गांगुली ने कहा, "अभी ऐसा लगता है कि भारतीय खिलाड़ी बंधकर खेलते हैं। इससे बाहर निकलने की जरूरत है। टूर्नामेंट में नाकामी एक वजह डिफेंसिव अप्रोच रखना है। मुझे लगता है कि खिलाड़ी थोड़े बंधे हुए हैं। टी-20 तो मारने का ही खेल है, जिस टीम के पास 8 नंबर तक बल्लेबाज हैं, उसमें तो ऊपर वालों को खुलकर ही खेलना चाहिए। यहां पंडुआ और जडेजा 6 व 7 पर खेलते हैं। अक्षर पटेल को लेते हैं तो 8 पर खेलेंगे, तो खुलकर खेलें। यह गलती फाइनल में भी दोहराई गई।" सौरव बोले,

"फाइनल में भारतीय टीम डरी डरी-सी दिखी। मानसिक मजबूती सामने आती। फाइनल जैसे मुकाबलों में उन्हें सोचना होगा कि हमें किसी को कुछ साबित नहीं करना है। भारत बहुत अच्छी टीम है। उसने पिछले दो साल में काफी कुछ जीता है। टीम इंग्लैंड में दो टेस्ट मैच अचूक जीता है। उससे पहले टीम ब्रिस्बेन में ऑस्ट्रेलिया के खिलाफ ऐतिहासिक जीत के साथ सीरीज अपने नाम करने का कारनामा दिखा चुकी थी। उस मैच में ऋषभ पंत ने शानदार पारी खेली। तब कई बड़े खिलाड़ी उपलब्ध नहीं थे। यहां ओवल में पहले दो सेशन में हम पीछे चले गए और वहां से रिकवरी नहीं हो सकी। टीम ने चढ़कर खेलने की कोशिश नहीं की।" पूर्व कप्तान ने कहा, "फाइनल में जो चीज मुझे नहीं दिखाई वह यह थी कि चलो लड़ते हैं। यह अप्रोच मुझे वर्ल्ड कप सेमीफाइनल में भी नहीं

दिखा। हमारे खिलाड़ी उम्मीदों के बोझ तले दब गए। उससे निकलना जरूरी है। हार गए तो हार गए...इस टीम के पास इतनी प्रतिभा है, मैं समझ नहीं पा रहा कि क्या ये बार-बार हारेंगे। इस टीम को रिस्क लेने की जरूरत है। राहुल द्रविड़, टीम मेंनेजमेंट को सोचना होगा कि डर को पीछे छोड़ना है।" गांगुली ने कहा, "जो भारतीय फैंस क्रिकेट देखते हैं, उनसे यही कहना चाहता हूँ कि भारत दूसरी बार फाइनल पहुंचा है, इसकी तारीफ करनी चाहिए। हम जीत भी जाएंगे एक-दो बार। जीतने के लिए मैं समझता हूँ कि बिना डरे खेलें। जब हम खेलते थे तो हमारे भी बल्ले के किनारे लगे हैं। जब भी हारे हैं। खुलकर खेलें...हारो ही...बीच-बीच में जीत भी जाओगे। जिस टीम में इतने बड़े-बड़े नाम हैं वह बार-बार वर्ल्ड चैंपियनशिप नहीं हारेंगे।"

